



न्यूज कालम



शिक्षक दिवस पर साइबर क्राइम जागरूकता कार्यक्रम, टीआई ने विद्यार्थियों को किया सचेत मनावरा। जेसीज हायर सेकेंडरी स्कूल मनावर में शिक्षक दिवस के अवसर पर विद्यार्थियों के लिए विशेष साइबर क्राइम जागरूकता कार्यक्रम आयोजित किया गया। कार्यक्रम में मुख्य अतिथि मनावर टीआई राजेश यादव ने विद्यार्थियों को साइबर अपराधों के बढ़ते खतरे, ऑनलाइन ठगी, सोशल मीडिया के दुरुपयोग तथा डिजिटल सुरक्षा से जुड़े महत्वपूर्ण विषयों की जानकारी देते हुए सतर्क एवं जागरूक रहने का संदेश दिया। श्री यादव ने विद्यार्थियों को साइबर अपराध से बचने के लिए अपनी व्यक्तिगत एवं बैंकिंग जानकारी किसी अनजान व्यक्ति से साझा न करने, संदिग्ध लिंक पर क्लिक न करने तथा किसी भी साइबर धोखाधड़ी की स्थिति में तत्काल संबंधित माध्यम से शिकायत करने के लिए प्रेरित किया। उन्होंने विद्यार्थियों से स्वयं जागरूक होने के साथ-साथ अपने परिवार एवं आसपास के लोगों को भी साइबर सुरक्षा के प्रति जागरूक करने का आह्वान किया। कार्यक्रम का आयोजन शिक्षक दिवस के अवसर पर किया गया। विद्यार्थियों ने पूरे कार्यक्रम का संचालन करते हुए शिक्षकों के प्रति सम्मान एवं कृतज्ञता व्यक्त की। कक्षा 12वीं की छात्राओं ने शिक्षक की भूमिका निभाते हुए छोटी कक्षाओं में अध्यापन कार्य किया और एक दिन के लिए शिक्षकों की जिम्मेदारियों का अनुभव प्राप्त किया।

गढडों के बीच बैठकर युवा कांग्रेस ने किया हवन, सड़कों की मरम्मत हेतु की कामना



खरगोन। शहर की जर्जर एवं खस्ताहाल मुख्य सड़कों के सुधार के लिए युवा कांग्रेस ने अनूठा प्रदर्शन कर नगर पालिका और शासन-प्रशासन का ध्यान आकृष्ट कराया। बारिश के बीच, बीच सड़क पर जुटे कार्यकर्ताओं ने हवन कर नगर पालिका एवं प्रशासन को सदबुद्धि की कामना करते हुए मंत्रोच्चार के साथ आहुतियां डाली। युवा कांग्रेस पदाधिकारियों ने कहा कि शहर के डायवर्सन रोड़, सनावद रोड़, बिस्टाना रोड़, औरंगपुरा सहित राधावल्लभ की सड़क अब रास्ता कम और हादसों का गड्ढा ज्यादा बन चुकी है। नगर पालिका और जिला प्रशासन को कई बार आवेदन-निवेदन कर सुधार के लिए सचेत कर चुके है, लेकिन कोई ध्यान नही दे रहा, नतीजतन लोग हादसों के शिकार हो रहे है। हाल ही में सड़क सुरक्षा समिति के अध्यक्ष ने भी बैठक में अधिकारियों को हिदायत दी थी कि सड़क हादसे रोकने कागजों पर योजना न बनाएँ, जमीनी स्तर पर काम करें, इसके बाद भी अधिकारियों के रवैये एवं संबधित विभाग की कार्यप्रणाली पर कोई फर्क पड़ता नजर रही आ रहा। यह समस्या इस साल की नही है, वर्षों से बनी हुई है। प्रदर्शनकारियों ने चेतावनी दी है कि यदि शीघ्र कार्रवाई नहीं हुई तो वे आंदोलन को और व्यापक रूप देंगे।

रेलवे स्टेशन पर लोकार्पण को लेकर तैयारियां तेज,स्टेशन पर मंच निर्माण शुरु



टांडा(धार)। टांडा क्षेत्र सहित धार जिलेवासियों के लिए ८ सितंबर का दिन खास होने जा रहा है। वर्षों से जिस रेल सुविधा का क्षेत्रवासियों को इंतजार था, वह अब साकार होने जा रही है। टांडा रोड रेलवे स्टेशन से धार जिले में रेल सेवा के शुभारंभ का यह महत्वपूर्ण अवसर होगा। जानकारी के अनुसार 8 सितंबर को बड़ौदा से प्रधानमंत्री नरेंद्र मोदी वर्चुअल माध्यम से जुड़कर नए रेलखंड एवं यात्री रेल सेवा का लोकार्पण करेंगे। इस दौरान टांडा रोड रेलवे स्टेशन पर भी कार्यक्रम आयोजित किया जाएगा। स्टेशन परिसर में डॉम व मंच निर्माण का कार्य भी प्रारंभ हो चुका है। कार्यक्रम की व्यवस्थाओं का जायजा लेने के लिए रेलवे के विभिन्न विभागों के अधिकारियों का लगातार स्टेशन पर आना-जाना बना हुआ है। कार्यक्रम में केंद्रीय राज्य मंत्री एवं धार-महू सांसद सावित्री ठाकुर के उपस्थित रहने की जानकारी है। इसके साथ ही रेलवे की ओर से क्षेत्र के सरपंचों, जनप्रतिनिधियों सहित अन्य गणमान्य नागरिकों को भी कार्यक्रम में शामिल होने के लिए आमंत्रित किया जा रहा है। जनप्रतिनिधियों से अधिक से अधिक लोगों को कार्यक्रम में पहुंचाने के लिए भी कहा जा रहा है। लोकार्पण कार्यक्रम को लेकर क्षेत्र में खासा उत्साह देखा जा रहा है।

विहिप स्थापना दिवस पर सेवा, संस्कार और संस्कृति को मजबूत करने का संकल्प बेड़िया।



प्रति समाज को जागरूक करना रहा। कार्यक्रम में वक्ताओं ने कहा कि समाजहित के कार्यों में सक्रिय भागीदारी के साथ नई पीढ़ी को संस्कार और अपनी सांस्कृतिक विरासत से जोड़ना जरूरी है। कार्यकर्ताओं एवं समाजजनों ने सेवा कार्यों को आगे बढ़ाने और समाज को संघटित एवं जागरूक बनाने का संकल्प लिया। इस अवसर पर जिला सह मंत्री पूरन वर्मा, जिला सह संयोजक हेमराज चौहान, चेतन राठौड़, राकेश वर्मा, भीम राठौर, हेमंत वागे, मयंक पाठक एवं जिला सत्संग प्रमुख संजय पाठक सहित कार्यकर्ता एवं समाजजन उपस्थित रहे।

आनंद परिसर में इस्काँन द्वारा श्रीकृष्ण जन्माष्टमी मनाई

‘दैनिक अवन्तिका’ ➤ खंडवा

आनंद परिसर में इस्कॉन द्वारा श्रीकृष्ण जन्माष्टमी के पावन अवसर पर भव्य एवं आध्यात्मिक कार्यक्रम का आयोजन किया गया। कार्यक्रम में बड़ी संख्या में श्रद्धालु एवं शहरवासी शामिल हुए। पूरे परिसर में भगवान श्रीकृष्ण के नाम, भक्ति और उत्साह का वातावरण देखने को मिला।

यह जानकारी देते हुए राष्ट्रीय सिंधी समाज प्रदेश प्रवक्ता निर्मल मंगवानी एवं मयूर राजानी ने बताया कि आयोजन इस्कॉन सेंटर प्रमुख अखिल बंधु, गोपालदास प्रभु जी एवं नेताई प्रिया प्रभु जी के दिशानिर्देश में जन्मोत्सव की शुरुआत मधुर हरे कृष्ण महामंत्र के संकीर्तन से हुई। जैसे-जैसे कीर्तन आगे बढ़ा श्रद्धालु भगवान के नाम पर झूमते और नृत्य करते नजर आए।

भक्तिमय संगीत और संकीर्तन ने पूरे वातावरण को कृष्णमय बना दिया। इस दौरान नाट्य प्रस्तुति के माध्यम से मनुष्य जीवन के महत्व को समझाया गया। नाट्य में बताया गया कि मनुष्य जीवन अत्यंत



दुर्लभ है और इसे केवल भौतिक सुखों में व्यर्थ नहीं करना चाहिए। मनुष्य जीवन का वास्तविक उद्देश्य भगवान श्रीकृष्ण के प्रति अपने प्रेम को जागृत करना और आध्यात्मिक चेतना को विकसित करना है। पश्चात सुंदर नृत्य प्रस्तुतियां भी हुईं, जिन्हें श्रद्धालुओं ने खूब सराहा। वहीं, श्रीकृष्ण की मधुर लीलाओं पर आधारित कथा का भी आयोजन किया गया। प्रवक्ता ने भगवान श्रीकृष्ण की विभिन्न लीलाओं का अत्यंत भावपूर्ण एवं मधुर वर्णन किया। श्रद्धालुओं ने कथा का श्रवण करते हुए भगवान की लीलाओं से आध्यात्मिक ज्ञान और जीवन की महत्वपूर्ण सीख प्राप्त की। जन्माष्टमी के उपलक्ष्य में भगवान

बुरहानपुर में 'दीदी की राखी' बनी स्नेह और विश्वास की पहचान

‘दैनिक अवन्तिका’ ➤ बुरहानपुर

रक्षाबंधन पर बुरहानपुर की 'दीदी की राखी' अब सिर्फ राखी भेजने की औपचारिकता नहीं, बल्कि 28 साल पुरानी आत्मीय परंपरा बन चुकी है। विधायक, पूर्व कैबिनेट मंत्री और भाजपा प्रदेश प्रवक्ता अर्चना चिटनिस की ओर से हर साल बुरहानपुर-नेपानगर विधान सभा के हर बूथ से लेकर लोकसभा क्षेत्र, प्रदेश और देशभर में 1 लाख से अधिक स्नेही बंधुओं तक संदेश के साथ रक्षा सूत्र भेजा जाता है।

इस वर्ष 1 लाख 18 हजार से अधिक रक्षा सूत्र घर-घर पहुंचाए गए। खास बात यह है कि यह राखी डाक से नहीं, बल्कि कार्यकर्ता स्वयं घर-घर जाकर देते हैं, जिससे व्यक्तिगत संपर्क और आत्मीयता बनी रहती है। हर साल सूची का नवीनीकरण किया जाता है, पुराने नाम अपडेट होते हैं और नए परिवार जुड़ते हैं। इस

रिश्ते की गहराई का अंदाजा इसी से लगाया जा सकता है कि अगर किसी भाई तक राखी नहीं पहुंचती, तो वह सीधे अर्चना चिटनिस से नाराजगी भी जाता है। वहीं किसी स्नेही भाई के निधन के बाद भी उसके परिवार तक राखी भेजना जारी रहता है। इस वर्ष राखी के साथ विशेष संदेश दिया गया - च्छंसंशय को निष्ठा, निष्ठा को विश्वास, विश्वास को संकल्पित मन दें। भटके लोगों को राह, राह को ध्येय और ध्येय तक बढ़ते कदम दें। साथ ही कार्ड पर राष्ट्रीयत 'वंदे मातरम' के 150 वर्ष पूरे होने का उल्लेख किया गया - च्छक्षाबंधन पर स्नेह, वंदे मातरम... आइये, आपसी विश्वास और प्रेम के साथ हम सब मिलकर बांधें सूत्र संकल्प का...ज्ज कार्ड पर विक्रम संवत 2083 के हिंदू नववर्ष 19 मार्च 2026 का भी उल्लेख किया। भारतीय सांस्कृतिक चेतना से जोड़ा गया।



ढोल की थाप पर थिरका सनावद

सनावद। शाम ढलते ही खंडवा रोड का वाल्मीकि शिव मंदिर आस्था के केंद्र में बदल गया। ढोल-ताशों की गूंज, सजी हुई बग्गी और हाथों में लहराते छड़ी-निशान के बीच गोगा महाराज के जयकारों ने ऐसा माहौल बनाया कि देखते ही देखते शहर की सड़कें श्रद्धालुओं से भर गईं। अवसर था गोगा नवमी पर निकले भव्य चल समारोह का। शनिवार शाम करीब 7 बजे वाल्मीकि शिव मंदिर से शुरू हुआ यह चल समारोह केवल एक जुलूस नहीं, बल्कि समाज की परंपरा, आस्था और एकता की जीवंत तस्वीर नजर आया। डीजे की धुन और ढोल-ताशों की थाप के बीच युवा पूरे उत्साह से आगे बढ़ते रहे, वहीं वरिष्ठजन भी इस धार्मिक आयोजन का हिस्सा बने। चल समारोह में गोगा देव की पवित्र छड़ी और निशान विशेष आकर्षण रहे। श्रद्धालु इन्हें लेकर जयकारे लगाते हुए आगे बढ़े। सजी हुई बग्गी ने भी लोगों का ध्यान खींचा। मुख्य मार्गों और चौराहों से गुजरते हुए जुलूस ने शहर में पर्व का रंग घोल दिया।जुलूस के स्वागत के लिए शहर में कई स्थानों पर मंच बनाए गए थे। विश्व हिंदू परिषद, बजरंग दल, भारतीय जनता पार्टी नगर मंडल और नगर पालिका प्रशासन सहित विभिन्न संगठनों ने स्वागत किया। पुष्पवर्षा के साथ गोगा देव के निशान का पूजन हुआ।

समाज की मजबूती के लिए माहेश्वरी समाज ने शुरु की सामाजिक जनगणना

समाज अध्यक्ष प्रदीप अगाल ने फार्म भरकर किया अभियान का शुभारंभ

‘दैनिक अवन्तिका’ ➤ बाग

समाज की वास्तविक स्थिति और भविष्य की आवश्यकताओं का आंकलन करने के उद्देश्य से धार जिला माहेश्वरी समाज द्वारा सामाजिक जनगणना अभियान की शुरुआत की गई। जिलाध्यक्ष मनोज सोमानी के निर्देशन में शनिवार, 5 सितंबर को जिलेभर में अभियान का एक साथ



शुभारंभ हुआ। बाग में माहेश्वरी मांगलिक भवन से जिला जनगणना प्रभारी एवं जिला सचिव मनोज माहेश्वरी के नेतृत्व में अभियान की शुरुआत हुई। बाग समाज अध्यक्ष प्रदीप अगाल ने जनगणना फार्म भरकर अभियान का औपचारिक

शुभारंभ किया। अभियान के तहत समाज के पदाधिकारियों एवं युवा संगठन के सदस्यों ने घर-घर पहुंचकर परिवारों को जनगणना फार्म वितरित किए। परिवारों से आवश्यक जानकारी जुटाने के साथ ही फार्म भरवाने की प्रक्रिया

जगदीश तापड़िया, आतुर लड्डा, रजत अगाल, वेदांश अगाल, राज मालानी, ऋषभ झंवर, नितिन बाहेती एवं मानद झंवर सहित समाजजन मौजूद रहे। **जनगणना से सामने आएगी समाज की वास्तविक तस्वीर** समाज के वरिष्ठ सदस्य कमलेश राठी ने कहा कि सामाजिक जनगणना समाजहित में महत्वपूर्ण पहल है। इससे समाज की वास्तविक स्थिति और आवश्यकताओं की जानकारी प्राप्त होगी। उन्होंने कहा कि सामाजिक गतिविधियां समाज के प्रत्येक परिवार को एकजुटता की माला में पिरोने का कार्य करती हैं। ऐसी गतिविधियों से समाज में आपसी संपर्क और सहभागिता भी मजबूत होती है। **पदाधिकारी करेंगे परिवारों का सहयोग** बाग समाज अध्यक्ष प्रदीप अगाल ने बताया कि जनगणना फार्म की आवश्यक पूर्ति एवं जानकारी उपलब्ध कराने में समाज संचालन समिति के पदाधिकारी और युवा संगठन के साथी परिवारों को सहयोग प्रदान करेंगे। उन्होंने समाज के सभी परिवारों से अभियान में सक्रिय भागीदारी करते हुए आवश्यक जानकारी उपलब्ध कराने की अपील की।



200 मरीजों की हुई जांच, शुगर-मोटापे और फैटी लिवर की गंभीर समस्या

‘दैनिक अवन्तिका’ ➤ खरगोन

श्री बीसा नीमा महाजन समाज पंचायत ट्रस्ट के तत्वाधान में रविवार को राधाकुंज मांगलिक परिसर में निःशुल्क स्वास्थ्य जागरूकता एवं परामर्श शिविर का आयोजन किया गया। इसमें इंदौर के किडनी रोग विशेषज्ञ डॉ. हरिप्रसाद बतौर मुख्य अतिथि शामिल हुए।

डॉ. हरिप्रसाद ने किडनी रोग पीड़ित मरीजों का स्वास्थ्य परीक्षण कर उपचार भी किया। इस दौरान उन्होंने आयोजित सभा में कहा कि आज के दौर में खान-पान के चलते नई-नई तरह की बीमारियां पैर पसारने लगी हैं। जबकि हैजा,

मलेरिया जैसी वायरल बीमारियां खत्म हो चुकी हैं। स्वस्थ शरीर के लिए उचित खान-पान, नियमित व्यायाम जरूरी है।

उन्होंने कहा आज के समय में ज्यादातर मामले जो मरीज शुगर और मोटापे से पीड़ित हैं, या जिन्हें नियमित शराब पीने की आदत है, उनमें फैटी लिवर और लिवर फाइब्रोसिस (लिवर की कठोरता) की समस्या सबसे ज्यादा पाई जाती है। शिविर में मरीजों को दर्द रहित फाइब्रोस्केन तकनीक के जरिए मात्र 5 से 10 मिनट में उनके लिवर की सटीक स्थिति बताई गई और बचाव के तरीके समझाए गए।

पुराने विवाद में युवक से मारपीट

खंडवा। छैगांवमाखन थाना क्षेत्र के ग्राम सिरसोद में पुराने विवाद को लेकर मारपीट का मामला सामने आया है। पुलिस के अनुसार ग्राम गांधवा निवासी अखिलेश पाटीदार का अनिल पाटीदार से विवाद हुआ। गाली देने से मना करने पर मारपीट कर पत्थर से चोट पहुंचाने तथा जान से मारने की धमकी देने का आरोप है। पुलिस ने प्रकरण दर्ज किया है।

मजदूरी के पैसे को लेकर मारपीट

खंडवा। पिपलोद थाना क्षेत्र के ग्राम भूतनीखेड़ा में मजदूरी के पैसे को लेकर विवाद हो गया पुलिस के अनुसार महेश पिता अमरसिंह सुतार के साथ राकेश कोरकू ने गाली-गलौज करते हुए हाथ-मुक्कों से मारपीट की तथा जान से मारने की धमकी दी। घटना 3 सितंबर की रात की है, जिसकी रिपोर्ट 4 सितंबर को दर्ज कराई गई।



शिक्षकों के सम्मान के साथ मेधावियों का बढ़ाया हौसला

‘दैनिक अवन्तिका’ ➤ सनावद

सर्वपल्ली राधाकृष्णन के जन्मदिवस के उपलक्ष्य में लॉयंस क्लब सनावद स्नेह एवं स्टेट बैंक ऑफ इंडिया के संयुक्त तत्वावधान में शिक्षक, मेधावी विद्यार्थी एवं सेवानिवृत्त शिक्षक सम्मान समारोह आयोजित किया गया। समारोह में शासकीय-निजी विद्यालयों एवं जवाहर नवोदय विद्यालय जूनापानी के उत्कृष्ट परीक्षा परिणाम देने वाले शिक्षकों तथा कक्षा १२वीं में प्रथम स्थान प्राप्त करने वाले विद्यार्थियों को शाल, श्रीफल, सम्मान पत्र एवं अवार्ड देकर सम्मानित किया गया। सेवानिवृत्त शिक्षकों को भी विशेष सम्मान मिला। पूर्व जिला

शिक्षाधिकारी केके डोंगरे ने कहा कि शिक्षक का दायित्व केवल पढ़ाना नहीं, बल्कि विद्यार्थियों को स्वयं सोचने और सीखने की क्षमता देना है। क्लब अध्यक्ष ला. भागचंद जैन ने शिक्षकों व विद्यार्थियों को बधाई देते हुए शिक्षा क्षेत्र में सहयोग का भरोसा दिलाया। ला. अनिता जैन ने क्लब की शैक्षणिक गतिविधियों की जानकारी दी। जवाहर नवोदय विद्यालय जूनापानी के उत्कृष्ट प्रतिशत परिणाम के लिए व्याख्याता संगीत गोल्हानी को भी सम्मानित किया गया। कार्यक्रम में एसबीआई शाखा प्रबंधक पीयूष मिश्रा सहित क्लब पदाधिकारी, शिक्षक, विद्यार्थी एवं गणमान्य नागरिक मौजूद रहे।

एडीएम ने मतदान केंद्रों और स्ट्रॉग रूम का किया निरीक्षण

सुसनेर। नगर परिषद में होने वाले नगरीय निकाय उप निर्वाचन 2026 को लेकर प्रशासन ने तैयारियां तेज कर दी हैं। कलेक्टर एवं जिला निर्वाचन अधिकारी डॉ. शेरसिंह मोना के निर्देश पर अपर कलेक्टर डॉ. शालिनी श्रीवास्तव ने सुसनेर पहुंचकर निर्वाचन व्यवस्थाओं का जायजा लिया। अपर कलेक्टर ने शासकीय आईटीआई परिसर में बनाए गए स्ट्रॉग रूम, रिटर्निंग अधिकारी कार्यालय, अनुविभागीय अधिकारी कार्यालय सहित विभिन्न मतदान केंद्रों का निरीक्षण किया। इस दौरान उन्होंने स्ट्रॉग रूम की सुरक्षा व्यवस्था के साथ ही मतदान केंद्रों पर उपलब्ध मूलभूत सुविधाओं, सुरक्षा इंतजाम और निर्वाचन संबंधी तैयारियों की जानकारी अधिकारियों से ली।

उपचुनाव को लेकर भाजपा की कामकाजी बैठक सम्पन्न सुसनेर। नगर परिषद अध्यक्ष के उपचुनाव को लेकर भाजपा की कामकाजी बैठक आयोजित की गई। बैठक में चुनाव की तैयारियों एवं संगठन स्तर पर की जाने वाली गतिविधियों को लेकर चर्चा की गई। इस दौरान उज्जैन उत्तर विधानसभा विधायक अनिल जैन का लूहेड़ा, उज्जैन विकास प्राधिकरण अध्यक्ष डॉ. रवि सोलंकी एवं जिला अध्यक्ष ओम मालवीय ने कार्यकर्ताओं को आवश्यक मार्गदर्शन दिया। बैठक में पूर्व विधायक राणा विक्रम सिंह, बदौलाल सोनी, प्रदेश कार्यकारिणी सदस्य चिंतामण राठौर, जिला उपाध्यक्ष डॉ. गजेन्द्र सिंह चंद्रावत, सजन सिंह कलारिया, जनपद अध्यक्ष प्रतिनिधि राजपाल सिंह कलारिया, जनपद सदस्य कालू सिंह, मंडल महामंत्री लखन सेन, कालुसिंह सहित पार्टी के पदाधिकारी एवं कार्यकर्ता उपस्थित रहे।

गुरु पूजन कर शिक्षकों का किया सम्मान

सुसनेर। समीप ग्राम लोलकी में शिक्षक दिवस के अवसर पर 5 सितंबर को एकीकृत शासकीय माध्यमिक विद्यालय लोलकी में शिक्षक दिवस समारोह हर्षोल्लास के साथ मनाया गया। विद्यार्थियों ने गुरु पूजन कर शिक्षकों का स्वागत एवं सम्मान किया तथा उन्हें उपहार भेंट किए। इस दौरान शिक्षकों ने भारत के प्रथम उपराष्ट्रपति एवं महान शिक्षाविद् डॉ. सर्वपल्ली राधाकृष्णन के जीवन और शिक्षा के क्षेत्र में उनके योगदान पर प्रकाश डाला। शिक्षकों ने विद्यार्थियों को अनुशासन, संस्कार, मेहनत और सकारात्मक सोच के साथ आगे बढ़ने के लिए प्रेरित किया तथा अपने जीवन के प्रेरक प्रसंग साझा किए। विद्यार्थियों के स्नेह और सम्मान से विद्यालय में गुरु-शिष्य परंपरा का आत्मीय वातावरण नजर आया। कार्यक्रम में शाला प्रभारी अजय जैन, योगेश राठौर, दयाराम ओसारा, मोहनलाल शर्मा सहित विद्यालय परिवार के शिक्षक उपस्थित रहे। समारोह का उद्देश्य विद्यार्थियों में गुरुजनों के प्रति सम्मान और कृतज्ञता की भावना विकसित करना रहा।

मंदिरों में गूंजा नंदलाला का जयघोष, आधी रात को मनाया जन्मोत्सव

दैनिक अवन्तिका ►► सुसनेर

नगर में श्रीकृष्ण जन्माष्टमी का पर्व श्रद्धा और उल्लास के साथ मनाया गया। इस अवसर पर नगर के विभिन्न मंदिरों में विशेष धार्मिक आयोजन हुए। मंदिरों को आकर्षक विद्युत सज्जा से सजाया गया तथा भगवान के मनमोहक श्रृंगार किए गए। रात्रि 12 बजते ही मंदिरों में भगवान श्रीकृष्ण का जन्मोत्सव मनाया गया और महाआरती का आयोजन हुआ। इस दौरान बड़ी संख्या में श्रद्धालु मंदिरों में पहुंचे और भगवान के दर्शन कर पूजा-अर्चना की। श्रीराम मंदिर में श्रीकृष्ण जन्माष्टमी के अवसर पर विशेष रूप से गोपी वस्त्र हरण लीला की आकर्षक झांकी सजाई गई। झांकी में भगवान श्रीकृष्ण की बाल लीलाओं को सुंदर ढंग से प्रदर्शित किया गया, जो श्रद्धालुओं के लिए आकर्षण का प्रमुख केंद्र रही। वहीं श्रीराम-जानकी मंदिर में खाटूश्यामजी का आकर्षक श्रृंगार किया गया। मंदिर में विशेष सजावट के साथ श्रद्धालुओं के दर्शन के लिए सुंदर व्यवस्था की गई। लक्ष्मीनारायण मंदिर में भी

दैनिक अवन्तिका ►► महिदपुर

सेंट जोसेफ सीनियर सेकेंडरी स्कूल, महिदपुर में शिक्षक दिवस हर्षोल्लास के साथ मनाया गया। इस अवसर पर विद्यालय के प्रबंधक फादर पोल पारेकाटिल , प्राचार्य सोबी थॉमस सर एवं सिस्टर पुष्पा की गरिमामयी उपस्थिति रही। कार्यक्रम का शुभारंभ विद्यालय की छात्रा परी पोरवाल, सिद्धि उथरा की ओर से स्वागत भाषण के साथ एवं नीलम चैहान और उनके समूह द्वारा प्रार्थना गीत से हुआ। विद्यार्थियों ने विभिन्न सांस्कृतिक प्रस्तुतियों में गीत, नृत्य और नाटिका के माध्यम से अपने शिक्षकों के प्रति सम्मान और कृतज्ञता व्यक्त की। संस्था प्रबंधक फादर पोल पारेकाटिल ने अपने उद्बोधन में शिक्षक दिवस की शुभकामनाएँ प्रेषित करते हुए कहा कि जीवन को गढ़ने में शिक्षक की महत्वपूर्ण भूमिका होती है। कार्यक्रम के माध्यम से जिस उत्साह का आपने प्रदर्शन किया यह उत्साह आपके जीवन में सदैव बना रहे और नई ऊंचाइयों प्राप्त करते रहें। शिक्षकों से मूल्य एवं ज्ञान ग्रहण कर एक

फसल नष्ट कर झगड़ा नातरा कुप्रथा में 30 लाख की मांग करने वाले चारों आरोपी गिरफ्तार

दैनिक अवन्तिका ►► ब्यावरा

जिला राजगढ़ में नातरा झगड़ा कुप्रथा से संबंधित अपराधों पर अंकुश लगाने हेतु पुलिस अधीक्षक अमित तोलाना के निर्देशन में, अतिरिक्त पुलिस अधीक्षक के.एल. बंजारे के मार्गदर्शन एवं एसडीओपी राजगढ़ अरविंदसिंह राठौर के नेतृत्व में विशेष अभियान संचालित किया जा रहा है।

इसी क्रम में थाना कोतवाली पुलिस द्वारा कार्यवाही करते हुए नातरा झगड़ा के नाम पर अवैध धनराशि की मांग करने वाले आरोपियों को गिरफ्तार किया गया। थाना कोतवाली राजगढ़ में फरियादी मुकेश पिता हरचन्द तंवर 28 वर्ष, निवासी ग्राम रामगढ़ द्वारा रिपोर्ट प्रस्तुत की गई कि उसकी बहन ज्योति की शादी ग्राम निपानिया में बनेसिंह तंवर के लड़के नैनकराम से हुई थी। पारिवारिक विवाद के चलते नैनकराम एवं उसके परिजन द्वारा फरियादी से विवाद कर झगड़े के

बाजार में नई मूंगफली की आवक

दैनिक अवन्तिका ►► सारंगपुर।

क्षेत्र के बाजारों में इस बार नई मूंगफली की आवक होने लगी है, जिसके चलते स्थानीय खुले बाजार में फसल की आवक तेजी से शुरू हो गई है। बाजार में मूंगफली के बेहतरीन दाम मिलने से किसानों के चेहरे खिले हुए हैं। इस बार किसानों को खुले बाजार में शानदार भाव मिल रहा है, जिससे उन्हें उम्मीद से बेहतर आमदनी हो रही है।



आदर्श छात्र के रूप में स्वयं को स्थापित करें केवल एक दिन ही नहीं बल्कि प्रतिपल शिक्षकों के लिए आभारी रहें। सीखने की यह प्रक्रिया आपके जीवन में यूं ही बनी रहे। मंच पर जो आपने सुंदर एवं अद्भुत कार्यक्रमों की प्रस्तुति दी इसकी मैं हृदय से सराहना करता हूँ। मैं पुनः सभी शिक्षकों को शिक्षक दिवस की शुभकामनाएँ प्रेषित करता हूँ। अंत में विद्यालय के प्राचार्य सोबी थॉमस सर नें अपने धन्यवाद भाषण के माध्यम से कार्यक्रम में सहभागिता करने वाले एवं कार्यक्रम का आयोजन करने वाले छात्रों का, मार्गदर्शक शिक्षकों का एवं सहयोगी कर्मचारियों का धन्यवाद प्रेषित किया एवं शिक्षकों को शिक्षक दिवस की



रूप में 30 लाख रुपये की मांग की जा रही थी। आरोपियों द्वारा पूर्व में भी उससे 20 हजार रुपये लिए गए थे। झगड़ा कुप्रथा में मांगी गई राशि 30 लाख रुपये पूरे नहीं देने के कारण रात्रि में आरोपियों द्वारा फरियादी एवं अन्य ग्रामीणों के खेतों में खड़ी सोयाबीन एवं मक्का की फसल काटकर नष्ट कर दी गई, जिससे लगभग 05 लाख रुपये का नुकसान होना बताया गया। घटना के दौरान आरोपियों द्वारा झगड़े के रुपये नहीं देने पर और अधिक नुकसान करने एवं जान से मारने की धमकी भी दी गई। फरियादी की रिपोर्ट पर थाना कोतवाली

तेल में तेजी से बढे दाने के दाम

बाजार में मूंगफली बेचने पहुंचे राजेश सिंह ने बताया कि इस बार खाने के तेल के दामों में आई तेजी के कारण मूंगफली के दानों की मांग काफी बढ गई है। मजबूत धरेलू मांग और तेल मिलों की ओर से लगातार की जा रही खरीदारी के कारण बाजार में आवक ज्यादा होने के बावजूद भाव काफी मजबूत बने हुए हैं।

शुभकामनाएँ प्रेषित की। शिक्षक दिवस के उपलक्ष्य में स्वरुचिभोज के साथ कार्यक्रम संपन्न हुआ।

खाचरोद

नगर में शिक्षक दिवस के उपलक्ष्य पर शासकीय सांदीपनि उत्कृष्ट उच्चतर माध्यमिक विद्यालय में आयोजित विकासखण्ड स्तरीय शिक्षक सम्मान समारोह आयोजित किया गया। कार्यक्रम में मुख्य अतिथि विधायक डॉ तेज बहादुर सिंह चौहान , नपाध्यक्ष गोविंद भरावा, अश्विन डिडोलकर, उपाध्यक्ष दिनेश ठन्ना, पार्षद प्रतिनिधि दशरथ वाकतरीय राजेंद्र धाकड़,का स्वागत सत्कार प्राचार्य जुझार सिंह द्वारा किया गया। सर्वप्रथम मां सरस्वती के चित्र पर



माल्यापण व दीप प्रज्वलित कर किया गया। शिक्षक दिवस के अवसर पर परीक्षा में शत प्रतिशत परीक्षा परिणाम देने वाले शिक्षकों का सम्मान प्रशंसनीय प्रमाण पत्र देकर सम्मानित किया गया। विधायक चौहान द्वारा सभा को संबोधित करते हुवे कहा कि शिक्षक समाज और राष्ट्र के निर्माण में महत्वपूर्ण भूमिका निभाते हैं। सभी शिक्षकगणों को उनके समर्पण, सेवा एवं उत्कृष्ट कार्यों के लिए हृदय से अभिनंदन करता हु। इस अवसर पर नपाध्यक्ष गोविंद भरावा द्वारा कहा गया कि शिक्षक की शिक्षा से ही नई पीढ़ी में संस्कार और राष्ट्र के निर्माण में एक महत्वपूर्ण भूमिका है। सभी शिक्षकों का सम्मान कर आभार प्राचार्य ने माना।

ब्रह्माकुमारीज सेवा केंद्र ने श्रीकृष्ण जन्माष्टमी कार्यक्रम आयोजित किया

दैनिक अवन्तिका ►► ब्यावरा

ब्रह्माकुमारीज शहीद कॉलोनी सेवाकेंद्र ब्यावरा के द्वारा श्रीकृष्ण जन्माष्टमी कार्यक्रम आयोजित किया गया। इस अवसर पर सेवा केंद्र की प्रभारी ब्रह्माकुमारी लक्ष्मी दीदी ने कहा कि लौकिक जगत में लोग इस दिन को केवल व्रत, उपवास और झांकियों तक सीमित रखते हैं। परंतु आज बेहद के परमपिता परमात्मा शिव बाबा की श्रौतक के प्रकाश में इस महापर्व के यथार्थ आध्यात्मिक और गुप्त रहस्यों को समझेंगे। ताकि हम अपने जीवन को श्रीकृष्ण जैसा श्रेष्ठाचारी और पावन बना सकेंगे।

शास्त्रों में दिखाया गया है कि श्रीकृष्ण का जन्म आधी रात को, कंस की जेल में हुआ था। यह बेहद का एक बहुत सुंदर और गहरा आध्यात्मिक रहस्य है. रात्रि का अर्थ क्या है? यह स्थूल रात नहीं है। यह कलियुग के अंत का अज्ञान का अंधकार है। जब आत्माएँ काम , क्रोध, लोभ, मोह और अहंकार के वश होकर पूरी तरह अंधकार में



जी रही हैं। कंस की जेल क्या है? यह लोहे की बनी जेल नहीं है, बल्कि हमारा यह पांच तत्वों का शरीर और यह कलियुगी पुरानी दुनिया है, जहां हर आत्मा अपने ही विकारों के बंधन में कैद है। कलियुग के इस घोर अंधकार में, दुखों की चर्म सीमा पर, स्वयं परमपिता परमात्मा शिव इस धरा पर दिव्य अवतरण करते हैं, तो वे ज्ञान और राजयोग के बल से हमारे भीतर भगवान श्रीकृष्ण जैसी पावन चेतना को जन्म देते हैं। जब ज्ञान सूर्य परमात्मा प्रकट होते हैं, तो अज्ञान के सारे ताले (बंधन) अपने आप टूट जाते हैं, पहरेदार (माया-विकार) सो जाते हैं और आत्मा को मुक्ति व जीवन मुक्ति का मार्ग मिल जाता है।

सारंगपुर में प्याज 60 रुपए किलो तक पहुंचा

अदरक के दाम तीन गुना बढे, ग्राहक और होटल व्यापारियों का बजट बिगड़ा

दैनिक अवन्तिका ►► सारंगपुर

शहर के बाजार में प्याज के दाम 50 से 60 रुपए प्रति किलो तक पहुंच गए। थोक मंडी की तुलना में खुदरा और हाट बाजार में कीमतें बढने से आम लोगों का रसोई बजट प्रभावित होने लगा है। मौसम बदलने के साथ हरी सब्जियों के दामों में भी अचानक तेजी

आई है।

स्थानीय व्यापारी जाबिर अंसारी ने बताया कि पिछले सप्ताह प्याज 40 रुपए किलो बिक रहा था, जो अब बढ़कर 50 से 60 रुपए किलो हो गया है। सब्जी विक्रेता सुरेश पुष्यद ने बताया कि प्याज के अलावा गिलकी 50 रुपए किलो और फूलगोभी व पतागोभी 20 से 30 रुपए प्रति नग बिक रही हैं।

अदरक 50 से बढ़कर 150 रुपए किलो हुआ

स्थानीय बाजार में कई सब्जियां दोगुने से तीन गुने दाम पर बिक रही हैं। सबसे ज्यादा तेजी अदरक के भाव में देखने को मिली है। कुछ दिन पहले तक 50 रुपए किलो बिकने वाला अदरक अब 150 रुपए किलो तक पहुंच गया है। प्याज, टमाटर और अदरक जैसी रोजाना इस्तेमाल होने वाली सब्जियों के दाम बढ़ने से आम परिवारों पर अतिरिक्त आर्थिक बोझ पड़ रहा है।



मल्डावदिया (संस्था प्राचार्य) एवं अध्यक्षता विजयकुमार जैन (संस्था अध्यक्ष) ने की। अतिथि परिचय मुकेशरावधुले ने कराया। अतिथि स्वागत दिनेश भावसार. जैनम जैन, महेन्द्रसिंह ने किया। पश्चात विद्यालय के वरिष्ठ आचार्य मुकेशरावधुले एवं ईश्वर शर्मा ने शिक्षक दिवस पर प्रकाश डाला। इस अवसर पर अतिथि विजयकुमार जैन एवं कमलेशकुमार जैन ने गुरु की महता का बखान करते हुए कहा की बीना गुरु के ज्ञान प्राप्त करना अंसंभव है। एवं मुख्य अतिथि प्रदीप जोशी द्वारा डॉ. सर्वपल्ली राधाकृष्णन के सम्पूर्ण जीवन वृत्त की जानकारी भैया/बहिन को साझा की गई। एवं बताया की डॉ. सर्वपल्ली राधाकृष्णन एक शिक्षक

से देश के प्रथम नागरीक राष्ट्रपति के रुप में केसे सम्मानित हुए। डॉ. राधाकृष्णन का जीवन एक प्रेरणा है जो हर शिक्षक को अपने जीवन में उतारना होगा। पश्चात हर वर्ष की तरह इस वर्ष भी आचार्य सम्मान समारोह का आयोजन हंसवाहिनी शिक्षा समिति बडौद द्वारा रखा गया। जिसमें आचार्य परिवार एवं समस्त स्टॉफ को कुमकुम-तिलक लगाकर गणवेश प्रदान कर सम्मानित किया गया। इस अवसर पर विद्यालय को उत्कृष्ट शिखर पर ले जाने वाले प्राचार्य नारायणसिंह मल्डावदिया का स्वागत हंसवाहिनी शिक्षा समिति परिवार द्वारा किया गया। इस अवसर पर समस्त आचार्य/दीदी एवं भैया/बहिन उपस्थित रहे। संचालन ईश्वर शर्मा ने किया।



सेन्ट मार्टिन स्कूल में जन्माष्टमी एवं शिक्षक दिवस धूमधाम से मनाया

बड़नगर। जन्माष्टमी के पावन पर्व के उपलक्ष्य में धूमधाम से मनाया गया एवं आज शिक्षक दिवस पर भारत के पूर्व राष्ट्रपति डॉ सर्वपल्ली राधाकृष्णन का जन्मदिवस मनाते हुए सेन्ट मार्टिन स्कूल में कार्यक्रम का आयोजन किया गया। जन्माष्टमी के एक दिन पूर्व विद्यालय में विभिन्न प्रकार के आयोजन हुए। फेंसी ड्रेस प्रतियोगिता में कई बच्चे राधा एवं कृष्ण की वेश भूषा में आये कोई नरेंद्र मोदी बन कर आया तो कोई डॉक्टर बन कर आया। कार्यक्रम में पलकों को भी विशेष रूप से आभूषित किया गया था , उनकी भी मटक की फोड़ प्रतियोगिता , चैयर रैस , एवं बटुन फोड़ने की प्रतियोगिता का आयोजन किया गया एवं विजेता को पुरस्कृत किया गया , विद्यालय परिसर नंद गोपाल के भजनो से सरोबार हो गया था। कार्यक्रम का संचालन सुनील सर द्वारा किया गया। आज हमारे देश के पूर्व राष्ट्रपति डॉ. सर्वपल्ली राधाकृष्णन का जन्म दिवस है जो कि शिक्षक दिवस के रूप में मनाया जाता है। आज सेन्ट मार्टिन स्कूल में शिक्षक दिवस मनाया गया जिसमे बच्चों द्वारा अलग अलग प्रस्तुतियां दी गयी।

विद्यांजलि इंटरनेशनल स्कूल में मनाया जन्माष्टमी पर्व



बड़नगर। विद्यांजलि इंटरनेशनल स्कूल, बड़नगर में भगवान श्रीकृष्ण के जन्मोत्सव जन्माष्टमी पर्व को हर्षोल्लास एवं श्रद्धा के साथ मनाया गया। इस अवसर पर विद्यालय परिसर को आकर्षक ढंग से सजाया गया तथा विद्यार्थियों ने श्रीकृष्ण एवं राधा की वेशभूषा धारण कर मनमोहक प्रस्तुतियां दीं। कार्यक्रम के दौरान विद्यार्थियों ने श्रीकृष्ण की बाल लीलाओं, माखन चोरी एवं गीता के संदेश पर आधारित सांस्कृतिक प्रस्तुतियां प्रस्तुत कीं। नन्हे-मुन्हे बच्चों की राधा-कृष्ण की मनमोहक वेशभूषा ने सभी का मन मोह लिया। विद्यालय में भजन, नृत्य एवं मटक की फोड़ प्रतियोगिता का आयोजन भी किया गया। विद्यालय संचालक मनोज संगतानी, निर्देशक विश्वास संगतानी एवं प्राचार्या हंडूं पंजाबी सहित शिक्षकों ने विद्यार्थियों को भगवान श्रीकृष्ण के जीवन से प्रेम, सद्भाव, कर्म एवं सत्य के मार्ग पर चलने की प्रेरणा दी। कार्यक्रम का समापन श्रीकृष्ण के जयकारों एवं प्रसाद वितरण के साथ हुआ। इस अवसर पर विद्यालय के समस्त शिक्षक, शिक्षिकाएं एवं स्टाफ सदस्य उपस्थित रहे।

रॉयल हाइट्स स्कूल में कृष्ण जन्मोत्सव मनाया, सांस्कृतिक प्रस्तुतियों ने मन मोहा



जीरापुर। रॉयल हाइट्स हायर सेकेंडरी स्कूल में कृष्ण जन्मोत्सव हर्षोल्लास के साथ मनाया गया। कार्यक्रम का शुभारंभ संस्था संचालक रणधीर सिंह चौहान, संस्था प्रबंधक यशवर्धन सिंह एवं प्राचार्य शैलेंद्र जोशी ने भगवान कृष्ण की पूजा-अर्चना एवं आरती के साथ किया। जन्मोत्सव के दौरान विद्यालय में विभिन्न सांस्कृतिक कार्यक्रम आयोजित हुए। नन्हे विद्यार्थियों ने कृष्ण और राधा की मनमोहक वेशभूषा धारण कर बाल लीलाओं तथा भजनों पर आकर्षक प्रस्तुतियां दीं। बच्चों की मनमोहक प्रस्तुतियों से विद्यालय परिसर भक्तिमय हो उठा और उपस्थित विद्यार्थियों, शिक्षकों एवं अभिभावकों ने तालियों के साथ उनका उत्साहवर्धन किया। संस्था संचालक रणधीर सिंह चौहान ने कहा कि कृष्ण जन्मोत्सव प्रेम, कर्म, सत्य और सदाचार का संदेश देता है।

